



سیاسی جغرافیہ (Political Geography)

حاصلاتِ تعلم
(Student's Learning Outcomes)

اس باب کی تکمیل کے بعد طلبہ اس قابل ہو جائیں گے کہ:

- ☆ قوم، ریاست اور سرحدوں کی وضاحت کر سکیں۔
- ☆ پاکستان کی جیواستھریٹجک اہمیت کو بیان کر سکیں۔
- ☆ پاکستان اور اس کے ہمسایہ ممالک کے درمیان تعلق کی وضاحت کر سکیں۔

تاریخ (Introduction)

سیاسی جغرافیہ انسانی جغرافیہ کی ایک ذیلی شاخ ہے۔ جس میں حکومتوں، ملکوں کی حدود اور محل قوع کا سیاست پر اثر کے بارے میں علم حاصل کیا جاتا ہے۔ سیاسی جغرافیہ کی اصطلاح پہلی بار فریڈرک ریتل (Friedrich Reitzel) نے 1897ء میں استعمال کی۔ 1904ء میں برطانیہ کے جغرافی دان سر ہالیفورڈ میکنڈر (Sir Halford Mackinder) نے ایک نظریہ پیش کیا جس میں وسطی ایشیا کی اہمیت بیان کی گئی ہے، جسے ہارت لینڈ تھیوری (Heart Land Theory) کہا جاتا ہے۔

کیا آپ جانتے ہیں؟

سیاسی جغرافیہ کا باقاعدہ الگ مضمون (Discipline) کے طور پر آغاز 1930ء میں ہوا۔ 1942ء میں نیکولس سپائیک مین (Nicholas Spykman) نے ہارت لینڈ تھیوری (Heart Land Theory) کے مقابلے میں رم لینڈ (Rimland) کا نظریہ پیش کیا۔

قوم (Nation)

قوم کو انگریزی میں نیشن (Nation) کہتے ہیں جو لاطینی زبان کے لفظ نیشن (Natio) سے مانوذ ہے جس کے معنی "پیدائش" کے ہیں گویا قوم کا تعلق فردى کی پیدائش یا نسل سے ہے۔ لوگوں کا ایک ایسا گروہ جن کا رہن سہن، کھانا پینا، فن تعمیر، مذہب، زبان، عقائد اور رسم و رواج ایک جیسے ہوں اسے قوم کہتے ہیں۔

قوم کی تعریف (Definition of Nation)

- لارڈ براکس (Lord Bryce)

”قوم ایک قومیت ہے جس نے خود کو سیاسی وحدت کے طور پر منظم کر لیا ہو جو آزاد ہو چکی ہو یا آزادی حاصل کرنا چاہتی ہو۔“

- ہیز (Hayes)

”قومیت اتحاد اور سیاسی آزادی حاصل کرنے کے بعد قوم بن جاتی ہے۔“ ہم آسان الفاظ میں کہ سکتے ہیں کہ جب قومیت کا جذبہ رکھنے والے لوگ سیاسی طور پر منظم ہو کر آزادی حاصل کر لیتے ہیں تو وہ ایک قوم بن جاتے ہیں۔

القومیت کا مفہوم (Meaning of Nationality)

قومیت دراصل اپنا نیت کے ایک ایسے احساس اور جذبے کا نام ہے جو افراد کے مابین مشترک نسل، رنگ، مشترکہ مذہب، مشترکہ علاقے، مشترکہ زبان اور مشترکہ روایات و مقاصد کی بنا پر پیدا ہوتا ہے۔ اس جذبے کی بنا پر لوگ اپنے آپ کو دوسروں سے الگ اور خود کو ایک رشتے میں منسلک سمجھتے ہیں۔

القومیت کی تعریف (Definition of Nationality)

- گلکر اسٹ (Gilchrist)

” القومیت ایک روحانی جذبہ ہے جو ان افراد میں جنم لیتا ہے جو عام طور پر ایک ہی نسل سے تعلق رکھتے ہوں۔ ایک ہی علاقے میں رہتے ہوں مشترکہ زبان، مذہب، تاریخ، روایات اور سیاسی مقاصد و اتحاد کے متعلق یکساں نظریات کے حامل ہوں۔“

- گارنر (Garner)

”افراد میں قومیت کی خصوصیات اس وقت جنم لیتی ہیں جب ان میں بعض رشتہوں میں منسلک ہونے کا شعور پیدا ہو جاتا ہے اور اسی شعور کی بنیاد پر وہ خود کو ایک الگ معاشرتی وحدت تصور کرتے ہیں۔“



قوم اور قومیت میں فرق (Difference Between Nation and Nationalism)

القوم اور قومیت کی تعریف سے دونوں کے ما بین فرق واضح ہو جاتا ہے۔ قوم کی اصطلاح ہم سیاسی معنوں میں استعمال کرتے ہیں جب کہ قومیت بعض مشترک خصوصیات کی بنی پیدا ہونے والا جذبہ یا احساس ہے۔ یہی جذبہ جب سیاسی طور پر افراد کو منظم کر دیتا ہے تو ایک قومیت رکھنے والے افراد ایک قوم بن جاتے ہیں۔

ریاست (State)

ریاست کا تصور چند ہزار سال پہلے مظہر عالم پر آیا۔ قدیم یونانی ریاستیں حضرت عیسیٰ علیہ السلام کی ولادت سے تین چار سو سال پہلے وجود میں آئیں۔ یہ دو قبیل از مسح کھلاتا ہے۔ اس سے پہلے لوگ قبائلی انداز میں رہ رہے تھے۔ قدیم یونانی ریاستیں الگ الگ آباد یاں تھیں۔ یونان کے اندر قریباً 158 ایسی ریاستیں قائم تھیں، جنہیں شہری ریاستیں (City States) پکارا جاتا تھا۔ یونانیوں کے بعد رومیوں نے ریاستوں کو وسیع تر شکل دی۔ جنگلوں اور فتوحات کی بدولت چھوٹی چھوٹی ریاستوں کا حصہ بن گئیں۔ پانچویں صدی عیسوی میں خود مختار، مقدار اور آزاد ریاستیں (States) قائم ہوئیں۔

ریاست کی تعریف (Definition of State)

- ارسطو (Aristotle)

”خاندانوں اور دیپاں توں کا ایسا اجتماع جس میں افراد خود کفیل اور خوشیوں بھری زندگی گزاریں، ریاست کھلاتا ہے۔“

- لاسکی (Laski)

”دوسرے اداروں پر حاوی ادارہ ریاست کھلاتا ہے جس میں عوام حکومت اور رعایا میں منقسم ہوں اور ان کے پاس مخصوص علاقہ ہو۔“

- وڈرو ویلسن (Woodrow Wilson)

”افراد کا کسی مخصوص علاقے میں قانون کی خاطر منظم ہونا ریاست کھلاتا ہے۔“

- گارنر (Garner)

”ریاست افراد کی ایک ایسی تنظیم کا نام ہے جو ایک مخصوص علاقے پر قابض ہو، بیرونی کنٹرول سے آزاد ہو اور وہاں ایک منظم حکومت قائم ہوائی حکومت جس کی اطاعت عوام کی اکثریت عادتاً کرتی ہو۔“

ریاست کے ضروری عناصر (Elements of State)

ریاست کے ضروری عناصر کی تفصیل ذیل میں دی گئی ہے:

1- آبادی (Population)

ریاست انسانوں کے لیے بنائی جاتی ہے، اس لیے آبادی اس کا اہم عنصر ہے۔ آبادی کے بغیر ریاست کا تصور بھی نہیں کیا جاسکتا۔ ہر ریاست میں شہری ہوتے ہیں، جنہیں ریاست کی جانب سے حقوق دیے جاتے ہیں۔ ماہرین نے آبادی کے بارے میں ایک فارمولہ تسلیم کیا کہ ریاست کی آبادی اُس کے وسائل سے ہم آہنگ ہونی چاہیے۔ قدیم یونانی ریاستوں کو پیش نظر کہتے ہوئے افلاطون نے ایک مثالی ریاست کی آبادی پانچ ہزار چالیس (5040) مقرر کی۔ رسول نے مثالی آبادی دس ہزار (10,000) ٹھہرائی ہے۔ آج کی جدید ریاستیں افلاطون اور ارسطو کی شہری ریاست کے تصور سے بہت بڑی ہو گئی ہیں۔ بقول ارسطو: آبادی نہ زیادہ ہونہ کم بلکہ وسائل سے مطابقت رکھتی ہو۔

2- علاقہ (Territory)

علاقہ کے بغیر ریاست مکمل نہیں ہوتی۔ ریاست ایک ادارہ ہے جس کے لیے سر زمین لازم ہے۔ علاقہ کے حوالے سے بھی آبادی کی طرح یہ سوال ابھرتا ہے کہ ایک ریاست کا علاقہ کتنا ہونا چاہیے؟ موجودہ دور میں دنیا کی کئی ریاستیں ایسی ہیں، جن کا رقبہ بہت کم ہے اور بہت سی ریاستیں ایسی بھی ہیں جن کا رقبہ بہت زیاد ہے مثلاً ویٹی کن سٹی (Vatican City) کا رقبہ صرف 0.44 مربع کلومیٹر اور مناکو (Monaco) کا رقبہ صرف 2.02 مربع کلومیٹر ہے۔ روس (Russia) اور چین (China) جیسی بڑی ریاستیں بھی ہیں۔ روس کا رقبہ قریباً 17.13 ملین مربع کلومیٹر اور چین کا رقبہ قریباً 9.6 ملین مربع کلومیٹر ہے۔

3- حکومت (Government)

حکومت وہ ادارہ ہے جس کے ذریعے ریاست میں پروانظم و نسق چلا جاتا ہے۔ عوام کو منظم اور محفوظ زندگی گزارنے میں مددینے کے لیے اصول و ضوابط ضروری ہوتے ہیں۔ ان کو تشکیل دینے، ان پر عمل درآمد کرانے اور ان کے مطابق عوام کو انصاف فراہم کرنے کی ذمہ داری حکومت پر ہوتی ہے۔ حکومت کے تین شعبے ہیں جو اپنا پناہ کام کرتے ہیں۔

☆ مقتنة: ریاست کے لیے قانون بناتی ہے۔

☆ انتظامیہ: ریاست میں قانون پر عمل درآمد کراتی ہے۔

☆ عدیہ: قانون کے مطابق انصاف مہیا کرتی ہے۔

4- اقتدار اعلیٰ (Sovereignty)

اقدار اعلیٰ ریاست کا وہ اعلیٰ وارفع اختیار ہے جس کی وجہ سے وہ بیرونی دباؤ سے آزاد ہوتی ہے اور اندروںی طور پر تمام افراد اور اداروں پر حاوی ہوتی ہے۔ اقتدار اعلیٰ لازمی عنصر ہے جس کے بغیر مکمل ریاست کا تصور پورا نہیں ہوتا۔

سرحد (Boundary)

سرحد ایک روایتی لائن ہے جو ریاست کی حدود کی نشان دہی کرتی ہے۔ سرحدوں کی نشان دہی دیواروں یا باڑ کے ساتھ کی جاسکتی ہے۔ مختلف ممالک اپنی اپنی حد تک متفق ہیں۔ جب آپ یہ حد (سرحد) گزرا جاتے ہیں تو آپ پڑوی ملک کے علاقے میں داخل




سرحد

ہو جاتے ہیں۔ لہذا سرحد ایک خود مختاری کا نشان ہے۔ حکومت اپنی ریاست کی سرحدوں کی حدود کے اندر اتحاری رکھتی ہے۔ جو سرحد سے باہر کچھ میٹر کے فاصلے پر ہوتا ہے وہ ریاست کی پریشانی سے بالاتر ہے، جب تک کہ اس کے قومی مفادات متاثر نہیں ہوتے۔

اسی طرح، جب سرحدوں کے بارے میں بات کرتے ہیں تو ان میں ایک وسیع ٹپولوچی (Topology) موجود ہے۔ عام طور پر تارکین وطن یا ممنوعہ مصنوعات (جیسے نشیات یا ممنوعہ اشیا) کے غیر قانونی داخلے کو روکنے کے لیے ہر سرحد کی حفاظت کی جاتی ہے۔ مثال کے طور پر امریکا اور میکسیکو کے مابین سرحد سے ہزاروں میکیکن شہری بہتر زندگی کی تلاش میں امریکا میں داخل ہونے کی کوشش کرتے ہیں۔ اس لیے یہاں سب سے زیادہ محافظ پہرہ دیتے ہیں۔ سرحدوں کی کئی اقسام ہیں مثلاً:

طبعی سرحدیں (Physical Boundaries)، **سیاسی سرحدیں (Political Boundaries)** اور سمندری سرحدیں (Maritime Boundaries) وغیرہ۔



فرنٹنیئر (Frontier)

فرنٹنیئر ایک سرحد کے قریب یا اس سے باہر سیاسی اور جغرافیائی علاقہ ہے۔ یہ اصطلاح 15ویں صدی میں فرانسیسی زبان سے آئی۔ امریکا اور کینیڈا کے درمیان سرحد کو فرنٹنیئر کہا جاتا ہے۔ فرنٹنیئر بعض اوقات غیر منقسم علاقے جیسے پہاڑی سلسلے، دریا، دلدلی علاقے اور وسیع صحرائی علاقے وغیرہ بھی ہو سکتے ہیں۔

اسی طرح اگر ہم پاکستان کی حدود (سرحدوں) کا ذکر کریں تو پاکستان کے جنوب میں 1058 کلومیٹر کی ساحلی پٹی ہے جو بحیرہ عرب سے ملتی ہے۔ پاکستان کے مشرق میں بھارت ہے، جس کے ساتھ میں الاقوامی سرحد 2100 کلومیٹر، ورنگ باؤندری 202 کلومیٹر اور لائن آف کنٹرول 869 کلومیٹر ہے۔ شمال مشرق میں چین کے ساتھ پاکستان کی سرحد 599 کلومیٹر ہے۔ مغرب میں افغانستان کے ساتھ سرحد کوڈیورنڈ لائن کہتے ہیں، جس کی لمبائی 2611 کلومیٹر ہے۔ ایران کے ساتھ پاکستان کی سرحد 909 کلومیٹر ہے۔ پاکستان کو شمال میں ایک ننگ و اخان راہداری تا جاگستان سے جدا کرتی ہے۔

پاکستان کی جیواسٹریٹجک اہمیت

(Geo-Strategic Significance of Pakistan)


پاکستان جنوبی ایشیا میں واقع ہے۔ اس کا رقبہ 796096 مربع کلومیٹر ہے۔ جغرافیائی محل و قوع کے اعتبار سے پاکستان کو ایک منفرد حیثیت حاصل ہے۔ پاکستان میدانوں، پہاڑی سلسلوں، صحراؤں اور ساحلی بیویوں کی سرزی میں ہے۔ خلیج فارس کا تیل سے مالا مال علاقہ پاکستان کے جنوب مغرب میں ہے۔ دنیا کے تیل کا 70 فیصد آبادی ہر مزے گزرتا ہے۔ جو کہ پاکستان کے ساتھ ہے۔ درہ خبراب پاکستان کو ہمسایہ دوست ملک چین سے ملاتا ہے۔ واغان کی ننگ پٹی وسطی ایشیا کے ممالک تا جاگستان کو پاکستان سے الگ کرتی ہے۔

14 اگست 1947ء کو جب پاکستان ایک آزاد اور خود مختاری ریاست کے طور پر دنیا کے نقشے پر ابھر اتوں کی معاشری حالت اتنی اچھی نہ تھی۔

تاہم ان تمام باتوں کے باوجود یہ ملک کئی عوامل کے باعث ترقی کرتا چلا گیا۔ ان عوامل میں اس کا جیواسٹریٹجک (Strategic Location) محل و قوع خاص اہمیت کا حامل ہے۔ پاکستان کی جیواسٹریٹجک اہمیت درج ذیل ہے۔

ن-بڑی طاقتون کی قربت: (Proximity to Great Powers)

پاکستان بڑی طاقتون کے سقلم پر واقع ہے اس کے ہمسایوں میں ایک بڑی طاقت چین اور دوسرا بڑی طاقت روس ہے۔ عالمی



دنیا کا نقشہ ایک نظر میں

طاقوں کے درمیان کوئی بھی معاهدہ یا سمجھوتہ پاکستان کی اہمیت کو بڑھادیتا ہے۔ 11/9 اور اس کے بعد میں ہونے والے واقعات اور حالیہ افغانستان کے حالات نے پاکستان کی جغرافیائی اہمیت مزید بڑھادی ہے۔

کیا آپ جانتے ہیں؟ 9/11 کو کیا ہوا تھا؟

ii۔ سطحی ایشیا کا گیٹ وے (Gateway to Central Asia)

پاکستان تیل سے مالا مال مشرق و سطحی کے ممالک کے بہت قریب واقع ہے۔ یہ پٹی ایران سے شروع ہو کر سعودی عرب تک پھیلی ہوئی ہے۔ سطحی ایشیا سے دنیا کو تیل کی سپلائی ہو یا تجارتی سامان۔ پاکستان سطحی ایشیائی ریاستوں کے لیے گیٹ وے کا کام کرتا ہے۔ کیونکہ سطحی ایشیا کے ممالک خشکی سے گھرے ہوئے ہیں۔ پاکستان کی اہم بندرگاہیں گوادر اور کراچی بھری جہازوں کی آمد رفت کی سہولت فراہم کرتی ہے۔

اہم معلومات

دنیا میں 54 ممالک خشکی سے گھرے ہوئے ہیں۔ جن کو (Land Locked) کہا جاتا ہے

iii۔ جنوبی ایشیا اور جنوب مغربی ایشیا کے درمیان پل

(Bridge Between South Asia and South West Asia)

ایران اور افغانستان میں تو انائی کے ذرائع کثرت سے پائے جاتے ہیں جب کہ بھارت اور چین اور یگر ممالک میں ان کی کمی ہے۔ بھارت اور چین دنیا کے سب سے زیادہ آبادی رکھنے والے ممالک ہیں جہاں تو انائی کی کھپٹ بہت زیادہ ہے۔ چین نے سی۔ پیک (CPEC) چین، پاکستان اقتصادی راہداری کے ذریعے بھری عرب اور بحر ہند تک رسائی حاصل کر لی ہے۔ اس طرح جنوبی ایشیا اور جنوب مغربی ایشیا کے درمیان پاکستان ایک پل کا کام دیتا ہے۔

iv۔ واحد اسلامی جو ہری ملک (Only Islamic Atomic Power Country)

قریبًاً دنیا کے ہر ملک میں مسلمان آباد ہیں اور اس وقت قریباً 57 سے زائد اسلامی ممالک ہیں، جن میں پاکستان واحد اسلامی ملک ہے جس کے پاس ایٹمی (اتاک پاور) صلاحیت ہے۔ پاکستان 28 مئی 1998ء کو ایٹمی دھماکے کر کے اسلامی دنیا کا پہلا ایٹمی ملک بن گیا، جس کی وجہ سے نہ صرف خطے بلکہ پوری اسلامی دنیا میں پاکستان کا سیاسی، سماجی و اقتصادی سرگرمیوں پر اثر و رسوخ کافی حد تک بڑھ گیا ہے۔

v۔ قدرتی وسائل (Natural Resources)

پاکستان اپنے قدرتی وسائل کی وجہ سے خاص اہمیت رکھتا ہے۔ دریائے سندھ کے میدان دنیا کے زرخیز ترین میدانوں میں شامل ہیں جو کہ انہیں کٹوکری کہلاتے ہیں۔

vi۔ ٹرانزٹ اکاؤنٹ کے طور پر اہمیت (Importance as Transit Economy)

پاکستان اس کے اسٹریٹجک محل وقوع کی وجہ سے ٹرانزٹ اکاؤنٹ کو ترقی دینے کی صلاحیت رکھتا ہے۔ پاکستان، چین، افغانستان اور سطحی ایشیائی ریاستوں کو صرف 2600 کلومیٹر مختصر ترین راستہ پیش کرتا ہے۔ گوادر بندرگاہ، گرم اور گھرے پانی کی بندرگاہ ہے۔ یعنی فارس اور

آبائے ہر مز کے منہ پر واقع ہے۔

برائے اساتذہ: طلبہ کو ٹرانزٹ اکانومی کے تصور سے روشناس کروائیں۔

یہ بندرگاہ پاکستان کے لیے بہت بڑی اسٹریچ گ اور اقتصادی اہمیت کرتی ہے۔ یہ بین الاقوامی سمندری جہازوں اور تیل کے تجارتی راستوں کے جتناش پر واقع ہے۔ گواہ پاکستان کے بین الاقوامی تجارتی مرکز کے طور پر کام کر سکتی ہے۔ گواہ بندرگاہ تین خطوطیں سطحی ایشیا، جنوبی ایشیا اور مشرق و سطحی کو ملاتی ہے۔ مستقبل میں یہاں روزگار کے بے پناہ ہواؤ تھے پیدا ہوں گے اور بلوچستان کی ترقی میں مدد ملے گی۔ گواہ خلیج فارس اور آبائے ہر مز سے نکلنے والی لائن آف کمپونیکیشن کی نگرانی میں پاکستان کی مدد کرے گی۔ گواہ تیل کے سمندری راستوں اور جنوبی ایشیا، افریقہ، سطحی ایشیا اور مشرق و سطحی کے درمیان تجارتی روابط کو بھی کثروں کرے گی۔ ٹرانزٹ ٹریڈ فس اور زر مبادلہ کے ذخائر کے ذریعے معاشری ترقی میں مدد ملے گی۔ پاکستان تیل اور تو انائی کے شعبوں میں دیگر ممالک کے ساتھ تعاون کو بڑھائے گا۔ سیاحت کو فروغ ملے گا۔ ہوٹل کی صنعت اور تجارت سے ملکی آمدی میں اضافہ ہو گا۔

vii- چین پاکستان اقتصادی راہداری (China Pakistan Economic Corridor) (CPEC)

پاکستان کی سڑی چین پوزیشن چین کے لیے بہت اہمیت کی حامل ہے۔ چین کی تقریباً 80 فیصد تجارت اور توانائی کی درآمدات آبائے ملا کا اور بحر ہند سے ہوتی ہیں۔ چین کی عام کھپت کا 40 فیصد آبائے ملا کا سے گزرتا ہے۔ کوئی بھی تنازع چین کی توانائی کی سپالائی کو روک سکتا ہے۔ چین اس خطرے سے آگاہ ہے اور ایک محفوظ تباول راستہ ڈھونڈنے میں لگا ہوا ہے۔ اس مقصد کے لیے چین اور پاکستان نے CPEC یعنی چین پاکستان اقتصادی راہداری کی بنیاد رکھی۔ چین پاکستان اقتصادی راہداری چین کو خلیج فارس میں داخلے کا راستہ فراہم کرے گا۔ اس مقصد کے لیے چین کی سرحد سے گواہ کی بندرگاہ تک جدید سڑکوں کا جال بچھایا جا رہا ہے۔ یہ تمام سڑکیں CPEC کا حصہ ہوں گی۔ گواہ کی بندرگاہ، چین کو افغانستان اور سطحی ایشیائی ریاستوں تک رسائی فراہم کرے گی۔

viii- پاکستان- عمان میرین بارڈر (Pakistan-Oman Marine Border)

پاکستان اور عمان نے 2000ء میں ایک معابدے کے تحت اپنی سمندری حدود طے کی ہیں۔ سمندر کے بین الاقوامی قانون کے مطابق اور اس کی پاسداری کرتے ہوئے برادر ملک عمان کے ساتھ سمندری حدود کا یہ اشتراک پاکستان کی جغرافیائی اہمیت کو مزید بڑھاتا ہے۔

ix- مسلم ممالک کا مرکز (Central Point of Muslim Country)

انڈونیشیا سے مرکش تک، اسلامی ممالک کا ایک بلاک ہے جس میں پاکستان کو مرکزی حیثیت حاصل ہے۔ پاکستان مسلم دنیا کی اقتصادی ترقی، وسائل کی نقل و حمل اور دیگر شعبوں میں کلیدی کردار ادا کر سکتا ہے۔

اس میں کوئی شک نہیں کہ پاکستان کو دنیاۓ سیاست میں بڑی اہمیت ہے، لیکن یہ بھی حقیقت ہے کہ پاکستان ایک ترقی پذیر ملک ہے اور اس کے بہت سارے مسائل ہیں جیسا کہ توانائی کا بجران، بڑھتی ہوئی آبادی اور کمرور معيشت، دہشت گردی وغیرہ۔ لیکن پاکستان میں اپنی اسٹریچ گ پوزیشن سے فائدہ اٹھانے اور اپنی ملکی معيشت کو مضبوط بنانے کی صلاحیت موجود ہے۔

پاکستان کے ہمسایہ ممالک کے ساتھ تعلقات (Pakistan's Relations with Neighbouring Countries)

پاکستان کی سرحدیں چار ممالک سے ملتی ہیں۔ ان میں چین، افغانستان، ایران اور بھارت شامل ہیں۔ یہ پاکستان کے ہمسایہ ممالک کہلاتے ہیں۔ پاکستان کے ان ممالک کے ساتھ تعلقات کی تفصیل درج ذیل ہے۔

پاکستان- ایران تعلقات (Pakistan-Iran Relations)

ایران پاکستان کا برادر اسلامی ہمسایہ ملک ہے۔ جب پاکستان معرض وجود میں آیا تو ایران پہلا ملک تھا جس نے پاکستان کو تسلیم کیا اور سفارتی تعلقات قائم کیے پاکستان نے اس عظیم ہمسایے کے ساتھ تعلقات کو کتنی اہمیت دی اس کا اندازہ اس سے ہوتا ہے کہ پاکستان کی تشکیل کے صرف ایک ہفتہ بعد 22 اگست 1947ء کو قاضی محمد عیسیٰ نے جو بلوچستان مسلم لیگ کے صدر تھے ایران میں پاکستانی سفیر کی ذمہ داری سنہجاتی۔ پاکستان اور ایران کے درمیان تعلقات کا بھر پورا اٹھا رہا رہا وقت ہوا جب شاہ ایران مارچ 1950ء کو پاکستان کے دورے پر آئے۔ گورنر جنرل خواجہ ناظم الدین نے بطور سربراہ مملکت ان کا خیر مقدم کیا۔ مارچ 1956ء میں شاہ ایران نے پاکستان کا دوسرا مرتبہ دورہ کیا۔ اس موقع پر ہر شہر میں شاہ کا شاندار استقبال کیا گیا۔ لیکن مارچ 1950ء کے دورہ کے موقع پر شاہ ایران نے فرمایا:

”جس دن سے پاکستان کی آزاد اور خود مختار مملکت وجود میں آئی تھی اسی دن سے میری یہ دلی خواہش تھی کہ میں خود اس مملکت کو دیکھوں جو مذہبی و انسانی کے علاوہ ایران سے بے شمار رشتہوں سے مربوط ہے۔“

پاکستان ایران اور ترکی کے درمیان ”علاقائی تعاون برائے ترقی“ (آر-سی-ڈی) کا معاہدہ ان تینوں ریاستوں کو ایک دوسرے کے قریب لانے کا سبب بنا۔ جزو ایوب خاں کے دو حکومت میں اس معاہدے کے ذریعے سے یہ تینوں برادر ممالک ایک ایک دوسرے سے

جنوبی ایشیا کا نقشہ



بہت زیادہ معاشری تعاون کر رہے تھے۔ یہ تعاون معاشری، عسکری اور سیاسی نوعیت کا تھا۔ جنگ کے بھاری اخراجات میں تیل کی سپالائی خصوصی اہمیت کی حامل رہی ہے۔ ایران نے ان معاملات میں فراخ دلی دکھائی۔ بین الاقوامی سٹھ پر بھی ایران پاکستان کے موقف کی حمایت کرتا چلا آ رہا ہے۔

ذوالفقار علی بھٹو کے دور حکومت میں پاکستان اور ایران کے درمیان قربتوں میں مزید اضافہ ہوا۔ ایران نے نہ صرف سابقہ قرضوں میں بہت سی رعایتیں دیں، بلکہ مزید قرضے بھی فراہم کیے، جن سے 1971ء کی پاک بھارت جنگ کے مضر اڑات کم کرنے اور پاکستان کی تعمیر کرنے میں مدد ملی۔ پاکستان اور ایران کے درمیان مذہبی اور ثقافتی تعلقات دونوں ریاستوں کے عوام کو ایک دوسرے کے زیادہ قریب لے آئے ہیں۔

پاکستان سے ہر سال لاکھوں کی تعداد میں زائرین ایران جاتے ہیں اور مقامات مقدسہ کی زیارت کرتے ہیں۔ پاکستان اور ایران ”اسلامی کافرنگ کی تنظیم“ کے نہایت فعال رکن ہیں۔ یہ تنظیم مسلم امم کے مسائل حل کرنے میں اگرچہ بہت فعال نہیں ہے، مگر اس کے باوجود کئی ایک چھوٹے چھوٹے مسائل کے حل میں معاون ہے۔

پاکستان اور ایران ”اقتصادی تعاون کی تنظیم“ (Economic Cooperation Organization) کے بھی رکن ہیں، اس طرح وسط ایشیائی ریاستیں، پاکستان اور ایران ایک دوسرے کے ساتھ قبیل تعاون کرتے ہیں۔

دونوں برادر ممالک ایک دوسرے کے ساتھ تعاون میں مزید اضافہ کر کے ایک دوسرے کے لیے اور اقوام عالم کے لیے زیادہ مفید کردار ادا کر سکتے ہیں، لہذا ضرورت اس امر کی ہے کہ ان دونوں ریاستوں کے مالی، جغرافیائی، فنی، صنعتی اور انسانی وسائل سے متعلق تعاون کو باہم فروغ دیا جائے۔ اس طرح دونوں ریاستوں کی ترقی کے عمل کو تیز تر بنایا جاسکتا ہے۔

پاکستان اور افغانستان کے تعلقات (Pakistan and Afghanistan Relations)

قیام پاکستان کے بعد افغانستان نے پاکستان کو 1948ء میں تسلیم کیا اور یوں سفارتی تعلقات کی ابتداء ہوئی۔ افغانستان کی پاکستان کے ساتھ طویل مشترک سرحد ہے۔ دونوں ممالک کے درمیان مذہب، تاریخ اور ثقافت کے مضبوط رشتے ہیں۔ دونوں ریاستوں کے عوام کے تعلقات کی تاریخ صدیوں پر بھیت ہے، اس لیے دونوں ممالک میں قریبی اور گہرے تعلقات قائم ہیں۔ حکومتی سٹھ پر پاکستان اور افغانستان کے تعلقات میں کئی اُتار چڑھاؤ آتے رہے ہیں۔

افغانستان پر روسی حملے کے وقت پاکستان نے افغان عوام کا ساتھ دیا۔ افغانستان سے لاکھوں افغان مہاجرین نے پاکستان کا رخ کیا۔ پاکستان نے خالص انسانی بنایا وہ پرانے بھی اور امداد بھی کا عملی نمونہ پیش کیا۔ پاکستان نے رومنی جارجیت کی گھل کر مدت کی اور افغانستان کے آزاد اسلامی شخص کی بھائی کے لیے ہر ممکنہ کوششیں کیں۔ افغان عوام نے امریکا اور پاکستان کے تعاون سے اپنے وطن کا دفاع کیا اور یوں رومنی قبضے سے نجات پائی۔ اس کے بعد طالبان کا دور شروع ہوا تو پاک افغان تعلقات میں نمایاں بہتری آئی۔

قیام پاکستان سے قبل جب بر صغیر پاک و ہند پر برطانیہ کا قبضہ تھا، برطانیہ کو ہر وقت یہ فکر لاحق رہتی تھی کہ شمال مغربی سرحد تک روس کا اقتدار نہ بڑھ جائے یا خود افغانستان کی حکومت شمال مغربی سرحدی صوبہ (موجودہ خیبر پختونخوا) میں افراتفری پیدا نہ کروادے۔ ان خطرات سے نجات حاصل کرنے کی خاطر و اسرائے ہند نے ولی افغانستان امیر عبدالرحمٰن خان سے مراسلت کی اور ان کی دعوت پر ہندوستان کے وزیر امور خارجہ مائیکر ڈیورنڈ (Mortimer Durand) نومبر 1893ء میں کابل گئے۔

نومبر 1893ء میں دونوں حکومتوں کے مابین 100 سال کے لیے ایک معاہدہ طے پایا، جس کے نتیجے میں سرحد کا تعین کر دیا گیا، جو ڈیورنڈ لائن (Durand Line) کہلاتی ہے اور اس کی لمبائی قریباً 2611 کلومیٹر ہے۔ قیامِ پاکستان کے بعد پاکستان کی حکومت نے یہ معاہدہ برقرار کھا، مگر افغانستان اس سے کترارہا ہے، جس کی وجہ سے دونوں ممالک کے تعلقات تناؤ کا شکار ہیں۔

افغانستان چاروں طرف سے خلائقی سے گھرا ہوا ملک ہے، جس کا کوئی سمندر نہیں، اسی لیے اس کی سمندری تجارت پاکستان کے ذریعے سے ہوتی ہے۔ اگرچہ افغانستان کے پاس تیل اور دوسرے ذرائع آدمورفت کی کمی ہے، مگر اس کی جغرافیائی حیثیت ایسی ہے کہ وہ وسط ایشیا، جنوبی ایشیا اور مشرقی وسطیٰ کے درمیان ہے اور تینوں خطوط سے ہمیشہ اس کے نسلی، مذہبی اور ثقافتی تعلقات رہے ہیں۔ وسطیٰ ایشیائی ممالک کے لیے افغانستان بہت اہم ہے کیونکہ ان ممالک کو افغانستان سے گزر کر پاکستان کی بندگاہیں استعمال کرنا پڑتی ہیں۔

11 ستمبر 2001ء میں امریکا میں ولڈر ٹریڈ سنٹر کے حادثے کے بعد امریکا نے افغانستان پر حملہ کر دیا افغانستان میں طالبان کی حکومت ختم کر دی گئی اور وہاں نئی حکومت قائم ہوئی۔ 11/9 کے بعد ہزاروں افغان مہاجرین پاکستان میں بھرت کر کے آئے اور ابھی تک مختلف شہروں میں رہائش پذیر ہیں۔ موجودہ دور میں افغانستان میں طالبان کی حکومت دوبارہ قائم ہو چکی ہے۔ پاکستان، افغانستان میں دیر پا امن اور استحکام کے لیے کوشش ہے۔ مستقبل میں پاکستان اور افغانستان کے درمیان بہتر تعلقات کی امید ہے۔

پاکستان اور چین کے تعلقات (Pakistan and China Relations)

پاک چین دوستی میں الاقوامی تعلقات میں مثالی حیثیت رکھتی ہے۔ اگرچہ دونوں ریاستوں کی تہذیب و ثقافت میں واضح فرق ہے، مگر قومی مفہادات اور کشاورزی دلی نے دونوں ریاستوں کو ایک دوسرے کے بہت قریب کر رکھا ہے۔ 1949ء میں چین کے قیام کے بعد پاکستان نے اسے آزاد اور خود مختار ملک کی حیثیت سے تسلیم کیا۔

ابتداء سے ہی پاک چین تعلقات خوش گوار اور تعمیری رہے ہیں۔ دونوں ممالک کی مشترک سرحد کی لمبائی قریباً 599 کلومیٹر ہے۔ پاکستان کی تعمیر و ترقی میں چین نے اہم کردار ادا کیا ہے۔ پاک بھارت جنگوں میں چین نے فراخ دلی اور دلیری سے پاکستان کا ساتھ دیا۔ اس طرح ایک بڑی طاقت کا تعاون حاصل ہونے سے پاکستانیوں کے حوصلے بلند ہوئے۔

چین کو اپنے ابتدائی دور میں عالمی سطح پر مشکلات کا سامنا تھا۔ اس دور میں پاکستان نے چین کا ساتھ دیا۔ عالمی اداروں کی رکنیت حاصل کرنے کے لیے بھی پاکستان نے چین کی کھلے دل سے معاونت کی جب کہ دوسری طرف امریکا اور یورپی ریاستیں اشتراکی چین کی کھلی مخالفت کر رہی تھیں، پاکستان امریکا کا اتحادی بھی تھا مگر اس کے باوجود پاکستان نے چین کے ساتھ دوستی کا حق نبھایا۔

کیا آپ جانتے ہیں؟

عوامی جمہوریہ چین آبادی کے لحاظ سے دنیا کا سب سے بڑا ملک ہے۔ ہر سال کمیکا توبو کو چینی باشندے اپنا یوم آزادی پورے تو می جوش و جذبے اور وقار سے مناتے ہیں۔ چین کی کرنی کا نام یوان (Yuan) ہے۔

چین نے پاکستان کی صنعتی اور معاشری ترقی میں بہت فعال اور مؤثر کردار ادا کیا ہے۔ پاکستان کی قومی تعمیر میں چین کا خصوصی کردار ہے۔ چین نے پاکستان میں میکس سازی اور طیارہ سازی میں بھر پور مدد کی، جس کی وجہ سے پاکستان کی اسلحہ سازی کی صنعت نے بہت ترقی کی، اس کے علاوہ چین، پاکستان کی مختلف دفعی منصوبہ جات میں بھی بھر پور مدد کر رہا ہے۔ پاک چین دوستی کی بہت بڑی علامت شاہراہ قرقرم ہے۔ یہ شاہراہ رویشم کے نام سے بھی جانی جاتی ہے۔ اس سڑک کے ذریعے

سے دونوں ممالک ایک دوسرے کے ساتھ باہم تجارت اور آمد و رفت کرتے ہیں۔



چین، پاکستان معاشری راہداری

شہر اور ریشم

اس کے علاوہ پاکستان میں چینی انجینئرنگ مختلف شعبوں میں ہمارے ہنرمندوں اور جوانوں کو تربیت دے رہے ہیں۔ پاکستان میں چین کی فنی امداد کا جال بچھا ہوا ہے۔ سی پیک (CPEC) یعنی چین، پاکستان معاشری راہداری کے بعد پاکستان اور چین کے تعلقات مزید مضبوط ہو گئے ہیں۔ چین پاکستان میں بہت سے منصوبوں پر کام کر رہا ہے۔ ان منصوبوں میں ڈیم، سڑکیں اور یلوے لائنوں کی تعمیر جیسے منصوبے بھی شامل ہیں۔

پاکستان اور بھارت کے تعلقات (Pakistan and India Relations)

پاکستان کی طویل ترین سرحد تقریباً 2100 کلومیٹر بھارت کے ساتھ ہے۔ یہ سرحد بھی ہر کم برداشت کے علاقے سے شروع ہو کر شمال میں ریاست جموں و کشمیر تک جاتی ہے۔ علاوہ ازاں جموں و کشمیر میں فائزہ بندی کی لائی ہے جو آزاد کشمیر کو مقبوضہ کشمیر سے علیحدہ کرتی ہے۔ قیام پاکستان سے اب تک ہندوستان ہمارے خلاف جارحانہ عزمِ رکھے ہوئے ہے۔ بھارت نے پاکستان کے لیے بے شمار مشکلات پیدا کی ہیں۔ بھارتی حکمرانوں نے تقسیمِ بر صغری کے فوراً بعد پاکستان کے مالیاتی اور دفاعی اثاثے روک لیے۔ لاکھوں مسلمانوں کو شہید کر دیا۔ اور کروڑوں کو ہجرت پر مجبور کیا۔ پاکستان کے حصے کا نہری پانی بند کر دیا گیا۔ ریاست جموں و کشمیر کے ایک وسیع علاقے پر اپنا فوجی تسلط بھاگیا۔ پاکستانی رہنماؤں نے مسلسل کوشش جاری رکھی کہ بھارت سے تعلقات اچھے ہمساوی جیسے ہو سکیں لیکن ایسا نہ ہو سکا۔

پاکستان اور بھارت کی تاریخ جنگوں کی تاریخِ جنگوں کی تاریخ بن کر رہ گئی ہے۔ پہلی جنگ 1948ء میں بڑی گئی۔ کشمیر کے محاذ پر لڑی جانے والی اس جنگ میں پاکستانی عوام، قبائلیوں اور مسلح افواج نے نہایت دلیری سے بھارتی مسلح افواج کا سامنا کیا۔ نہ صرف کامیابی سے مادر وطن کا دفاع کیا بلکہ بھارت کے قبضہ سے آزاد جموں و کشمیر کا قابل ذکر علاقہ بھی خالی کرالیا۔ اس جنگ میں قبائلی لشکریوں کا کردار خصوصی اہمیت کا حامل تھا جو کہ سری نگر تک جا پہنچے تھے۔

بھارتی وزیر اعظم پنڈت جواہر لال نہرو نے سلامتی کو نسل میں جنگ بندی کی قرارداد منتظر کرائی۔ سلامتی کو نسل میں پنڈت جواہر لال نہرو نے اقرار کیا کہ وہ کشمیریوں کو حق خود را دیتے دیں گے، مگر یہ مخفی وعدہ ہی ثابت ہوا۔ 1965ء میں 6 ستمبر کی رات پاکستان اور بھارت کے درمیان لا ہور، ٹصور اور سیا لکوٹ کے محاذ پر جنگ کا آغاز ہوا۔ پاکستانی فوج نے جرأت کا مظاہرہ کرتے ہوئے بھارتی حملہ کا

بھر پور جواب دیا اور شمن کو پیچھے دھلیل دیا۔

دسمبر 1971ء میں بھارت اور پاکستان کے درمیان ایک دفعہ پھر جنگ کا آغاز ہوا۔ اس جنگ میں بھارت کو کسی حد تک مقامی لوگوں کی حمایت حاصل تھی، جس وجہ سے پاکستان اپنے ایک حصے سے محروم ہوا اور مشرقی پاکستان 16 دسمبر 1971ء کو بھگہ دیش کے نام سے دنیا کے نقشے پر نمایاں ہوا۔

جنگوں کے علاوہ بھارت اور پاکستان کے درمیان دیگر معاملات بھی کچھ خوش گوارنیں رہے۔ خواہ وہ ابتدائی ایام میں نہری پانی کا مسئلہ ہو یا دفاعی و مالی اثاثوں کی تقسیم ہو، ریاستوں کا الماق ہو یا سرحدی معاملات۔ بھارتی قیادت مسئلہ کشمیر سمیت دیگر تمام مسائل کو کو حل کرنے کے لیے سنجیدہ نظر نہیں آتی۔

اگرچہ دونوں ممالک کے درمیان اعتماد محال کرنے کے کئی معاملات پر بات چیت ہوئی، جن میں تجارت، بس سروں، وفود کے تبادلے اور کرتار پور راہداری وغیرہ شامل ہیں۔ دونوں ممالک کے عوام بھی یہ چاہتے ہیں کہ جو مسائل جنگ پر صرف کیے جاتے ہیں، وہ عوام کے مسائل حل کرنے پر خرچ کیے جائیں۔ جب تک کشمیر کا مسئلہ حل نہیں ہوتا، یہ تعلقات مضبوط بنیادوں پر خوش گوارنیں قائم نہیں ہو سکتے۔ قائد اعظم محمد علی جناح رحمۃ اللہ علیہ کے بقول، کشمیر پاکستان کی شہرگ ہے، لہذا دونوں ریاستوں کے درمیان خوش گوار تعلقات کے قیام کے لیے مسئلہ کشمیر کا منصغناہ حل ضروری ہے۔

اہم نکات

- ☆ سیاسی جغرافیہ کا باقاعدہ آغاز 1930ء میں ہوا۔
- ☆ دنیا میں بڑی تباہ کن جنگوں میں جنگ عظیم اول اور جنگ عظیم دوم شامل ہیں۔
- ☆ آبادی، علاقہ، حکومت اور خود مختاری ریاست کے چار عنصر ہیں۔
- ☆ اپنی خود مختاری کی حفاظت کے لیے بہت سارے ممالک فوج رکھتے ہیں۔
- ☆ پاکستان کے چار پڑوی ممالک ہیں۔
- ☆ پاکستان اور بھارت کے درمیان بین الاقوامی سرحد کو (Redclif Line) کہتے ہیں۔
- ☆ متفہ، عدیہ اور انتظامیہ حکومت کے تین ستون ہوتے ہیں۔
- ☆ انڈونیشیا سے مرکش تک مسلمان ممالک کا ایک بلاک ہے جس میں پاکستان کو مرکزی حیثیت حاصل ہے۔
- ☆ افغانستان اور سلطی ایشیائی ممالک خشکی سے گھرے ہوئے ہیں اور ان کو سمندر تک جانے کے لیے پاکستان سے ہو کر جانا پڑتا ہے۔
- ☆ پاکستان 28 مئی 1998 کو دنیا کا ساتواں اور مسلم ممالک کا پہلا ایٹھی ملک بنा۔
- ☆ چین، پاکستان معاشری راہداری (CPEC) ایک گیم چینچر (Game Changer) منصوبہ ہے۔

مشقی سوالات

1۔ ہر سوال کے چار مکنہ جوابات دیے گئے ہیں۔ درست جواب پر (✓) کا نشان لگائیں۔

i- سیاسی جغرافیہ کا باقاعدہ آغاز ہوا:

1995ء میں () 1939ء میں 1930ء میں 1897ء میں () ریاست کے عناصر ہیں:

(5 4 3 2)

iii- افغانستان اور پاکستان کے درمیان سرحد کو کہتے ہیں:

مسکمین لائن ڈیورنڈ لائن (ریڈ کاف لائن) 24th پیراں (پیراں)

iv- پاکستان اٹھی طاقت بنا:

1924ء میں 1988ء میں 998ء میں 2004ء میں () پاکستان کو سب سے پہلے سلیم کرنے والا ملک ہے:

ایران روس بھارت (افغانستان)

v- بھارت اور چین کی سرحدی جنگ ہوئی:

1999ء میں 1971ء میں 1965ء میں 1962ء میں ()

vi- سیاسی جغرافیہ کی تعریف کریں۔

ii- قوم سے کیا مراد ہے؟

iii- ریاست کی تعریف کریں۔

iv- سرحد کی تعریف کریں۔

v- CPEC سے کیا مراد ہے؟

3۔ مندرجہ ذیل سوالات کے مختصر جوابات دیں۔

i- ریاست سے کیا مراد ہے؟ ریاست کے عناصر پر نوٹ لکھیں۔

ii- پاکستان کی جیواسٹریٹجک اہمیت (Geo-Strategic Significance) بیان کریں۔

iii- پاکستان اور چین کے تعلقات پر روشنی ڈالیں۔

iv- وسطی ایشیا اور افغانستان کے لیے پاکستان کی کیا اہمیت ہے؟ وضاحت کریں۔

v- پاکستان اور ایران کے تعلقات کی وضاحت کریں۔